

डेक्कन कॉलेज पदव्युत्तर व संशोधन संस्था, पुणे  
या संस्थेस पुरातत्व वस्तुसंग्रहालयाच्या नवीन  
इमारतीसाठी अनुदान उपलब्ध करून देणेबाबत.

**महाराष्ट्र शासन**

उच्च व तंत्रशिक्षण विभाग

शासन निर्णय क्रमांक: डीसीआय - २०११/(१४९/११)/विशि-२

मंत्रालय विस्तार भवन, मुंबई-४०० ०३२.

दिनांक : १५ नोव्हेंबर, २०११.

- पहा :-** १) शासन निर्णय, उच्च व तंत्र शिक्षण विभाग क्र. डीसीआय-२००७/(४०६/०७)/विशि-१,  
दि. ४ फेब्रुवारी, २००८  
२) शासन निर्णय, उच्च व तंत्र शिक्षण विभाग क्र. डीसीआय-२००८/(५०/०८)/विशि-१,  
दि. १.१.२००९  
३) शासन निर्णय, उच्च व तंत्र शिक्षण विभाग क्र. डीसीआय-२००९/(१५५/०९)/विशि-२,  
दि. ३.३.२०१०  
४) शासन निर्णय, उच्च व तंत्र शिक्षण विभाग क्र. डीसीआय-२०१०/(४७/१०)/विशि-२,  
दि. ९.८.२०१०  
५) शासन निर्णय, उच्च व तंत्र शिक्षण विभाग क्र. डीसीआय-२०१०/(४७/१०)/विशि-२,  
दि. १८.२.२०११  
६) शासन निर्णय, उच्च व तंत्र शिक्षण विभाग क्र. डीसीआय-२०१०/(४७/१०)/विशि-२,  
दि. १८.०३.२०११  
७) शिक्षण संचालक, उच्च शिक्षण क्र. डीसीपी/२००९-१०/तरतूद/विशि-१/३६८५,  
दि. ०३.०९.२०११

**प्रस्तावना :** डेक्कन कॉलेज पदव्युत्तर व संशोधन संस्था, पुणे या संस्थेची सन १९३९ मध्ये स्थापना झालेली असून, संस्थेस अभिमत विद्यापीठाचा दर्जा देण्यात आलेला आहे. सदर संस्थेने आतापर्यंतच्या कालावधीत प्राचीन, मध्ययुगीन, मराठा-मुस्लीम कालखंड, अश्मयुगीन कालखंड, ताम्रपाषाण युगीन कालखंड, महापाषाणयुगीन कालखंड अशा विविध कालखंडाबाबत मूलभूत संशोधन, सर्वेक्षण, उत्खनन करून भारताचे सांस्कृतिक व ऐतिहासिक महत्त्व जगासमोर मांडलेले आहे. या संशोधन व उत्खननातून संस्थेस वरील कालावधीतील मूर्ती, अभिलेख, अवजारे, हत्यारे, प्राण्यांचे जीवाश्म अशा अनेक वस्तू प्राप्त झालेल्या आहेत.

सद्यःस्थितीत विद्यार्थ्यांच्या शैक्षणिक वर्गाची जागा, या वस्तूंच्या संग्रहालयासाठी वापरण्यात येत आहे. त्यामुळे शैक्षणिक सहली संग्रहालयास भेट देण्यास येतात, तेव्हा विद्यार्थ्यांचे वर्ग आणि त्या सहली यांची सरमिसळ होऊन त्यांच्या विद्यार्थ्यांच्या शिक्षणावर परिणाम होतो. संस्थेस विकास कामासाठी व देखभाल दुरुस्तीसाठी राज्यशासनामार्फत रक्कम द्यावयाची आहे. त्यानुसार या संस्थेची पुराण वस्तुसंग्रहालयाची इमारत बांधण्यासाठी शासन निर्णय क्र. डीसीआय-२००७/(४०६/०७)/विशि-१, दि. ४ फेब्रुवारी, २००८ अन्वये रु. ३,५२,९६,७५०/- एवढ्या खर्चाच्या रक्कमेस प्रशासकीय मान्यता देण्यात आलेली आहे.

सदर संस्थेला सन २००८-२००९ ते २०१०-२०११ या कालावधीत संदर्भाधीन क्रमांक (२) ते (६) येथील शासन निर्णयान्वये आतापर्यंत रुपये २,०९,००,०००/- इतकी तरतूद वितरीत करण्यात आली आहे. सद्यःस्थितीत एकूण प्रशासकीय मान्यतेपैकी अद्याप रुपये १,४३,९६,७५०/- इतकी तरतूद उपलब्ध करून देणे शक्य आहे. आता सदर संस्थेस मंजूर करण्यात आलेल्या एकूण अनुदानापैकी उर्वरित तरतूद वितरीत करण्याची बाब शासनाच्या विचाराधीन होती.

© 2004 Thomson College Publishing